

## दुर्गोत्सव में सूर्यास्त से सूर्योदय तक सड़कों में जनभेदनी उमड़ी

## प्यारे सजे हैं दरबार, भक्तों की लगी हैं कतार भवानी

जबलपुर। शक्ति की भक्ति के महापर्व शारदेय नवरात्र पर चहुँओर भक्तिभाव का नजारा दिखाई दे रहा है। पूर्व की पंचमी तिथि से मां के दरबार सज-धज कर तैयार हो गए हैं और इसी के साथ ही भक्तों की भीड़ सड़कों पर नजर आने लगी है। जहाँ तहाँ पूजा पंडालों में साज सजा पूरी हो गई है। नगर पथ पर श्रद्धा का सलाब मां के विविध रूपों के दर्शन के लिए सड़कों पर दिखाई दे रहा है। आज सोमवार को मां दुर्गा की सातवीं शक्ति कालरात्रि की आराधना पूरे श्रद्धा भक्ति भाव के साथ की जाएगी। दुर्गोत्सव में इस बार भी एक से बढ़कर एक झांकियाँ बनाई गई हैं। वहीं मां जगदम्बे के विविध स्वरूपों की मनमोहक प्रतिमाएँ भी स्थापित की गई हैं। कुछ दुर्गोत्सव समितियों ने इतनी सुन्दर और नयनाभिराम प्रतिमाएँ स्थापित की हैं कि इनके दर्शन करके श्रद्धालुओं का मन नहीं भरता। कुछ ऐसा ही नजारा श्री वृहत महाकाली महोत्सव समिति गढ़ाफाटक में दिखाई देता है। माता महाकाली की लगभग 15 फीट ऊंची विशालकाय प्रतिमा श्रद्धा का केन्द्र बनी हुई है। पंडाल से भीड़ हटती ही नहीं। इसी तरह श्री सार्वजनिक दुर्गोत्सव समिति, श्रीजाबालि दुर्गोत्सव समिति चैरीताल हरदोल मंदिर, श्री आध्यात्मिक दुर्गोत्सव समिति छोटी देवन दीक्षितपुरा, बेलबाग, कंजड़ मोहल्ला की कंकाली माता, घंटाघर में विराजी मां काली, आजाद चौक सदर, पंजाब बैंक कॉलोनी चैरीताल, सार्वजनिक दुर्गोत्सव समिति पारिजात बिल्डिंग के पीछे, गोंडवाना दुर्गोत्सव समिति गढ़ा बजरिया, रानीदुर्गावती मित्र मंडल द्वारा स्थापित की गई मां भवानी की भव्य प्रतिमाएँ इसी तरह गढ़ा फाटक मोची कुंआ के पास श्रीनट बाबा



दुर्गोत्सव समिति मां जगदंबा की प्रतिमा, लटकारी के पड़ाव में मां महाकाली की विशाल प्रतिमा, पुराना बस स्टैंड सुपर मार्केट की प्रतिमा लोगों को आकर्षित कर रही है।

## बरकरार है नगर सेठानी का रुतबा

गौरवशाली इतिहास को अपने आप में समेटे नगर सेठानी के नाम से विख्यात सुनरहाई की दुर्गा प्रतिमा की भव्यता निराली है। श्री दुर्गोत्सव समिति सुनरहाई की स्थापना आज से 161 साल

## सोने से लदी नुनहाई की मातारानी

सोने से लदी नुनहाई की मातारानी का भव्य स्वरूप देखते ही बनता है। चमक दमक वाली प्रतिमा की आगमयी छटा निहारते श्रद्धालु खुद को धन्य मान रहे हैं। नुनहाई दुर्गोत्सव समिति द्वारा वर्ष 1878 में पहली बार कलमल लाल सोनी द्वारा प्रतिमा रखी गई थी। तब से यह परंपरा निरन्तर चल रही है।

## गढ़ा फाटक की दिव्य महाकाली की छटा निराली

गढ़ा फाटक की महाकाली की प्रतिमा का दिव्य स्वरूप देखते ही बनता है। लगभग 127 साल के इतिहास को अपने आप में समेटे वृहत महाकाली की छटा ही अलग है। वक्त के साथ आए बदलाव का असर यहाँ भी दिखता है। वृहत महाकाली गढ़ा फाटक द्वारा हर साल कुछ न कुछ हटकर आयोजन किया जाता है।

## मां बगलामुखी माता की हुई पंच महा आरती

श्री बगलामुखी सिद्ध पीठ शंकराचार्य मठ में शिविक सेंटर मद्राताल में नवरात्रि के पावन पर्व पर मां बगलामुखी माता की पंच महा आरती बहवचारी सुबुद्धानंद, बहवचारी चैतन्यानंद महाराज के सान्निध्य में की गई इस अवसर पर भक्त उपस्थित थे।

पहले स्वर्गीय मखन तेली एवं मुनीर अहमद व उनके उत्साही सहयोगियों द्वारा की गई थी। समिति के पदाधिकारियों ने बताया कि 122 साल तक प्रतिमा को कंधों पर उठाकर प्रतिमा को विसर्जन स्थल हनुमानताल ले जाया जाता था लेकिन वक्त के साथ विसर्जन के तरीके में भी बदलाव आया। अब प्रतिमा चाँदी के रथ पर सवार होकर निकलती है। अलंकारिक शैली की यह प्रतिमा सोने-चाँदी के आभूषणों से लदी रहती है।

## दुर्गोत्सव पर कलेक्टर, कप्तान के साथ डीआईजी ने शहरभर का किया सुरक्षा इंतजामों का निरीक्षण

## त्योहार की उमंग, सुरक्षा के संग



हरिभूमि, जबलपुर। नवरात्र के पावन अवसर पर शहर में भक्तिमय माहौल के बीच सुरक्षा के भी कड़े बंदोबस्त किए गए हैं। शुकुनार रात डीआईजी जबलपुर रंज अतुल सिंह, कलेक्टर राघवेंद्र सिंह और पुलिस कप्तान सम्पत उपाध्याय ने शहर के विभिन्न क्षेत्रों का दौरा कर सुरक्षा व्यवस्था का जायजा लिया।

भोर से ही जुटते हैं श्रद्धालु, रातभर विशेष व्यवस्था-सप्तमी, अष्टमी और नवमी पर बड़ी संख्या में श्रद्धालु दे रात तक दुर्गा प्रतिमाओं और मंदिरों में दर्शन के लिए पहुंचते हैं। भीड़ को देखते हुए शाम 6 बजे से सुबह 5 बजे तक विशेष सुरक्षा व्यवस्था लागू की गई है। बड़ी खेरमाई, बूढ़ी खेरमाई, त्रिपुर सुंदरी, शारदा मंदिर बरेला और भेड़ाघाट जैसे प्रमुख स्थलों पर तड़के 3 बजे से ही जल चढ़ाने वाले श्रद्धालुओं की भीड़ उमड़ती है। इन स्थानों पर अतिरिक्त पुलिस बल तैनात किया गया है।

सुरक्षा व्यवस्था का किया निरीक्षण- निरीक्षण के दौरान अधिकारियों ने ओमती, लाडगंज, कोतवाली, हनुमानताल, गोहलपुर, सुनरहाई, नुनरहाई और गढ़ा फाटक क्षेत्रों की सुरक्षा व्यवस्थाओं की बारीकी से समीक्षा की। उन्होंने मौके पर तैनात पुलिसकर्मीयों की हासला-अफजाई की और उन्हें बेहतर ड्यूटी के लिए बधाई देते हुए सतकता बढ़ाने के निर्देश दिए।

यह रहे मौजूद- इस अवसर पर एएसपी सिटी अयुष गुप्ता, सीएसपी कोतवाली रितेश कुमार शिव, सीएसपी गोहलपुर मधुर पटेरिया सहित संबंधित थाना प्रभारी और बड़ी संख्या में पुलिस बल मौके पर मौजूद रहें।

## कर्मचारियों की समस्याएं सुलझाने जिला कोषालय अधिकारी से मिले संगठन नेता

## वित्तीय समस्याओं के निराकरण पर की सीधी चर्चा

जबलपुर। मध्य प्रदेश जागरूक अधिकारी कर्मचारी संगठन के प्रदेश अध्यक्ष रॉबर्ट मार्टिन ने एक प्रेस विज्ञापित के माध्यम से बताया कि आज मध्य प्रदेश जागरूक अधिकारी कर्मचारी संगठन द्वारा जिला कोषालय अधिकारी सुश्री विनायक लकरा से संगठन के पदाधिकारियों ने सौजन्य भेंट कर कर्मचारियों की वित्तीय समस्याओं के निराकरण हेतु चर्चा की एवं जिला कोषालय अधिकारी द्वारा शिक्षा विभाग एवं समस्त विभाग के देयकों का तुरंत निपटारा किये जाने पर संगठन ने हर्ष व्यक्त करते हुए, उन्हें अध्यापक संवर्ग के सन 2018-19 के क्रमोन्नत वेतनमान के



एरियर्स के देयकों का अतिशीघ्र निराकरण करने की मांग की। जिला कोषालय अधिकारी द्वारा इन देयकों को संज्ञान में लेकर तत्काल निराकरण करने का आश्वासन दिया गया। संगठन की तरफ से सभी सदस्यों ने कोषालय अधिकारी का

आभार व्यक्त कर धन्यवाद दिया। इस अवसर पर संगठन के प्रदेश अध्यक्ष रॉबर्ट मार्टिन, हेमंत ठाकरे, राकेश श्रीवास, रऊफ खान, राजकुमार यादव, गुडविन चार्ल्स, राजेश सहारिया, फिलिप एंथोनी आदि उपस्थित रहे।

## फांसी वाले बाबा का उर्स आज

## जबलपुर। पुलिस लाइन स्थित पुलिस ग्राउंड में हजरत फांसी

वाले बाबा का उर्स दरगाह में सोमवार को आयोजित है। दरगाह के खादिम हाजी इसरार अली ने बताया कि चादर व संदल जुलूस सार्य 6 बजे पुलिस लाइन मस्जिद से प्रारम्भ होगा, जो कि इंद्रा मार्केट से गस्त करता हुआ सेंट्रल जेल के गेट के सामने से होते हुए दरगाह पहुंचेगा। दरगाह में चादर, संदल पेश करने के बाद नात, फातेहा व लंगर होगा। तदोपरांत मुल्क की तरक्की, लोगों में कौमी भाई चारा व खुशहाली की खास दुआ होगी। दरगाह कमेटी के हाजी मुईन खान, आरिफ अली, हसन अली, अशरफ अली आदि ने सभी अक्रोदतमदों से उपस्थिति की अपील की है।

## ...तो आदिवासियों द्वारा संघ का पुतला दहन किया जाएगा

## आदिवासी रीति से किया अमर शहीद राजाओं की प्रतिमाओं का शुद्धिकरण

जबलपुर। भारतीय सर्व जनजाति सेना के राष्ट्रीय अध्यक्ष इन्द्रकुमार कुलस्ते ने बताया कि 18 सितम्बर को अमर शहीद राजा शंकर शाह, कुंवर रघुनाथ शाह के बलिदान दिवस समारोह के दौरान स्वयं सेवक संग्राम प्रतिमा पर जूते पहनकर माल्यार्पण, पुष्पांजलि अर्पित किए जाने से सम्पूर्ण आदिवासी समाज अपने आपको अपमानित महसूस कर रहा है व वीर शहीद राजाओं का अपमान मान रहा है, जिससे बुद्ध्य होकर 28 सितम्बर को मद्र के विभिन्न जिलों मंडला, सिवनी, जबलपुर, शहडोल सहित अन्य आदिवासी संगठन व सामाजिकजनों ने घोर विरोध दर्ज कराते हुए पांच नदियों (सर्मादा संगम बंजर मंडला, हिरण नदी, छोटी महानदी कुंडम, बाघा मांडा नदी कुंडम, भेड़ाघाट नर्मदा नदी) के जल कलश यात्रा के माध्यम से एकत्रित कर प्रतिमा का शुद्धिकरण आदिवासी भुमकाओं द्वारा रीति-रिवाज से किया गया। साथ ही गोंडवाना समग्र विकास क्रांति



आंदोलन के तहत सभी सामाजिक संगठनों ने निर्णय लिया कि यदि संघ द्वारा अमर शहीद राजाओं के प्रतिमा स्थल पहुंचकर समाज से सार्वजनिक रूप से माफी नहीं मांगी गई, तो आगामी 02 अक्टूबर को सम्पूर्ण जिला, मध्यप्रदेश एवं भारत वर्ष के प्रत्येक गांव एवं शहरों में आदिवासियों द्वारा संघ का पुतला दहन किया जाएगा। इस अवसर पर मदन सिंह बरकड़े, प्रताप

सिंह कुलस्ते, बृजेश धुवें, इतेश तेकाम, प्रमोद नरेती, धीरेन्द्र, संजु ठाकुर, जगदीश कुंजाम, राजेन्द्र तेकाम, रामरतन यादव, धनश्याम यादव, लखन कुलस्ते, रमेश धुवें, मदन सिंह धुवें, धनसिंह आमों, राममिलन परते, रविशंकर नरेती, निम्मु शाह मरकाम, संतोष कुमार बरकड़े, बृजलाल पट्टी, वीरेन्द्र तुरमाची सहित हजारों की संख्या में आदिवासीजन उर्व संगठन सदस्य उपस्थित रहे।

## शिनावात्रा विश्वविद्यालय थाईलैंड और महाकौशल विश्वविद्यालय जबलपुर के बीच हुआ ऐतिहासिक समझौता

जबलपुर। शैक्षणिक सहयोग और वैश्विक शिक्षा के क्षेत्र में एक महत्वपूर्ण कदम उठाते हुए, थाईलैंड के प्रतिष्ठित शिनावात्रा विश्वविद्यालय और जबलपुर स्थित महाकौशल विश्वविद्यालय के बीच एक ऐतिहासिक समझौता ज्ञापन (MoU) पर हस्ताक्षर किए गए। इस समझौते का उद्देश्य दोनों देशों के छात्रों और शिक्षकों के लिए अकादमिक और व्यावसायिक विकास के नए अवसर सृजित करना है। इस MoU के तहत, दोनों संस्थान एक-दूसरे के साथ मिलकर कई महत्वाकांक्षी कार्यक्रम चलाएंगे। इनमें प्रमुख हैं: 1. संकाय विनिमय कार्यक्रम: दोनों विश्वविद्यालयों के प्रोफेसर और शोधकर्ता एक-दूसरे के कैम्पस में जाकर अध्यापन, शोध और ज्ञान साझा करेंगे। इससे शिक्षण पद्धतियों में अंतरराष्ट्रीय परिप्रेक्ष्य का समावेश होगा। 2. छात्र विनिमय कार्यक्रम: इसके अंतर्गत, दोनों देशों के छात्र एक या दो सेमेस्टर के लिए दूसरे विश्वविद्यालय में पढ़ाई कर सकेंगे। इससे उन्हें एक नई संस्कृति, शैक्षणिक वातावरण



और वैश्विक नेटवर्क से जुड़ने का अवसर मिलेगा। 3. पेशेवर विकास: संयुक्त रिसर्च प्रोजेक्ट, वर्कशॉप, सेमिनार और विशेष प्रशिक्षण कार्यक्रम आयोजित किए जाएंगे, जिससे छात्रों और शिक्षकों दोनों के कौशल का विकास होगा। 4. अन्य सहयोग: इसके अलावा, संयुक्त डिग्री प्रोग्राम, सांस्कृतिक आदान-प्रदान और शैक्षणिक संसाधनों के आदान-प्रदान पर भी सहमति बनी है। इस अवसर पर महाकौशल विश्वविद्यालय के कुलपति प्रोफेसर आर सी मिश्रा ने कहा, 'इस समझौते हमारे विश्वविद्यालय के

अंतरराष्ट्रीयकरण के लक्ष्यों में एक मील का पत्थर साबित होगा। थाईलैंड और भारत के बीच शैक्षणिक सेतु को मजबूत करने का यह एक सराहनीय प्रयास है। शिनावात्रा विश्वविद्यालय के प्रतिनिधि मंडल ने इस सहयोग को 'भविष्योन्मुखी' बताया और कहा कि इससे दोनों संस्थानों की शैक्षणिक गुणवत्ता में वृद्धि होगी और छात्रों को एक वैश्विक नागरिक बनने का अवसर प्राप्त होगा। यह समझौता न केवल जबलपुर बल्कि पूरे मध्य भारत के छात्रों के लिए अंतरराष्ट्रीय शिक्षा के द्वार खोलेगा।

## हनुमानताल का किया निरीक्षण

जबलपुर। उत्तर मध्य विधानसभा के विधायक डॉ. अमिलाष पाण्डेय ने रविवार को हनुमानताल का निरीक्षण किया एवं चल रहे निर्माण कार्यों की समीक्षा की। इस दौरान नगर निगम एवं पुलिस अधिकारियों के साथ आगामी दशहरा एवं विसर्जन की तैयारियों के लिए समुचित प्रबंध के निर्देश दिए। डॉ. अमिलाष पाण्डेय ने बताया ऐतिहासिक हनुमानताल संस्कारधामी जबलपुर के दशहरा एवं परंपरा का एक अविन्न अंग है और शहर के मध्य में स्थित होने के साथ साथ आस्था का केंद्र भी है। इस समय हनुमानताल के उन्नयन का कार्य जोर शोर से चल रहा है जिसके कारण जनस्तर पहले की अपेक्षा कम है, विसर्जन में किसी भी प्रकार की कोई कठिनाई न हो इसके लिए हमने आसपास के नालकूपों के द्वारा हस्तमंजलस्तर को बढ़ाने के लिए भी लगातार प्रयास किया जा रहा है और हमारी पूरी तैयारी है पूर्ण आस्था के साथ हनुमानताल में शहर में विराजी मां जनत जननी का विसर्जन किया जायेगा इस हेतु सफाई कार्य, ताल में नालकूप की सहायता ने अरव एवं अन्य सभी महत्वपूर्ण व्यवस्थाओं का कार्य तेजी से जारी है। डॉ. अमिलाष पाण्डेय ने घाटों की मरम्मत और साफ सफाई की व्यवस्था भी देखी और विसर्जन हेतु प्रशासन से नियमित निगरानी और क्रेन के उपयोग से विसर्जन की बात कही और साथ ही समितियों से भी क्रेन की सहायता से सुरक्षित विसर्जन करने की अपील की।



## जागरूकता अभियान "अभिमन्यु" के तहत आयोजित की गई मैराथन दौड़

जबलपुर। पुलिस मुख्यालय भोपाल द्वारा महिलाओं एवं बालिकाओं के विरुद्ध हो रहे अपराधों एवं घरेलू हिंसा को रोकथाम तथा सुरक्षित वातावरण उपलब्ध कराने के उद्देश्य से विशेष जागरूकता अभियान "अभिमन्यु" सभी जिलों में 2 अक्टूबर तक संचालित किये जाने हेतु आदेशित किये जाने पर पुलिस अधीक्षक जबलपुर श्री सम्पत उपाध्याय (भा.सु.पे.) द्वारा समस्त राजपत्रित अधिकारियों तथा प्रमार्शियों को विशेष जागरूकता अभियान "अभिमन्यु" अंतर्गत पोस्टर बैनर लगाकर, पंपलेट वितरित कर, नुकुड नाटक, मैराथन तथा विभिन्न कार्यक्रमों का आयोजन कर महिलाओं के प्रति लोगों में विशेष सम्मान की भावना जागृत करने तथा महिला अपराधों के प्रति सचेतबनशील होने हेतु लोगों को जागरूक करने हेतु निर्देशित किया गया है। आदेश के परिपालन में विशेष जागरूकता अभियान "अभिमन्यु" अंतर्गत पुलिस कंट्रोल रूम से मैराथन दौड़ का आयोजन करते हुये पुलिस कंट्रोल रूम में उप पुलिस अधीक्षक (महिला सुरक्षा) श्री आशीष जैन, द्वारा रक्षित निरीक्षक श्री जय प्रकाश आर्य की उपस्थिति में हरि इण्टी व्हायर मैराथन दौड़ को रवाना किया गया। मैराथन दौड़ कंट्रोल रूम से

रवाना होकर घण्टाघर, बड़ी ओमती चौक, मालवीय चौक, सुपर मार्केट से होते हुये थाना लाडगंज में समाप्त हुई। मैराथन के समापन के अवसर पर उप पुलिस अधीक्षक श्री आशीष जैन द्वारा बच्चों को संबोधित करते हुये कहा कि विशेष जागरूकता अभियान "अभिमन्यु" के तहत आयोजित मैराथन दौड़ का उद्देश्य बालक बालिकाओं में लैंगिक समानता एवं एक दूसरे के प्रति सम्मान की भावना को जागृत कर महिलाओं के प्रति सचेतबनशील बनाना जाना है। साथ ही पुरुषों को पारंपरिक अदृष्टता से ही लैंगिक समानता व संस्कारों का ज्ञान दिया जाकर महिलाओं के प्रति अपराधिक प्रवृत्ति के त्याग तथा दुष्परिणाम हो सकते हैं इससे अवगत कराना जाना है। मैराथन दौड़ में निरीक्षक शशि धुवें, सुबेदार मनीष, महिला सुरक्षा शाखा के अधिकारी/कर्मचारी, थानों की महिला उर्जा हेल्प डेस्क के अधिकारी एवं बालक/बालिका एवं जन्साहस संस्था के जिला समन्वयक श्री राजू चौधरी व अन्य कर्मचारी तथा पुलिस लाडगंज में संचालित एस.पी. की पाठशाला, एवं दिशा लर्निंग सेंटर ने अध्यक्षत अभ्यर्थियों सहित लगभग 300 लोगों ने भाग लिया।

## स्वदेशी को जीवन शैली का हिस्सा बनाने का संदेश

जबलपुर। मन की बात कार्यक्रम में प्रधानमंत्री जी ने आगामी 2 अक्टूबर को खादी की वस्त्रुओं की खरीदारी का आह्वान करते हुये स्वदेशी और वोकल फॉर लोकल के संकल्प को आत्मसात करने की प्रेरणा दी। आइए हम सब साथ मिलकर इस आह्वान को अभियान का स्वरूप दें और स्वदेशी को अपने जीवनशैली का हिस्सा बनाये, यह बात लोक निर्माण मंत्री श्री राकेश सिंह ने जबलपुर पश्चिम विधानसभा अंतर्गत रानी दुर्गावती वार्ड के बूथ क्रमांक 53 में प्रधानमंत्री श्री नरेंद्र मोदी के मन की बात कार्यक्रम के 126वें एपिसोड को सुनने के बाद कही। भाजपा जनप्रतिनिधियों, पार्टी पदाधिकारियों एवं कार्यकर्ताओं ने प्रधानमंत्री श्री नरेंद्र मोदी जी के मन की बात कार्यक्रम को सभी 967 बूथों में स्थानीय जनों के साथ सुना। श्री सिंह ने कहा आज माननीय प्रधानमंत्री जी ने अपने संबोधन में विजयादशमी पर पूर्ण हो रहे राष्ट्रीय स्वयंसेवक संघ की 100 वर्षों की अनेकक गौरवशाली यात्रा का स्मरण किया। संघ की राष्ट्र सेवा की यह अखंड धारा हर देशवासी को देशप्रेम का संकल्प देती है। भाजपा जिला अध्यक्ष श्री रत्नेश सोनकर ने कहा मन की बात के इस कार्यक्रम से जहाँ प्रेरणा के साथ नए विचार मिलते हैं वहीं देश में विशिष्ट कार्य करने वाले नागरिकों की कहानियाँ देश सुनता है। सांसद श्री आशीष दुबे ने कहा



मन की बात कार्यक्रम में कृषि, किसान कल्याण, पर्यावरण संरक्षण, समाजसेवा एवं राष्ट्रनिर्माण जैसे विषयों पर माननीय प्रधानमंत्री जी के विचार अत्यंत मार्गदर्शक एवं प्रेरक रहे। किसानों को सशक्त बनाने और कृषि क्षेत्र में आधुनिक तकनीक को बढ़ावा देने की

उन्की दृष्टि ने नई ऊर्जा प्रदान की। राज्य सभा सांसद श्रीमती सुमित्रा वाल्मीकि ने कहा मन की बात न केवल जनसंवाद का मंत्र है बल्कि यह प्रत्येक भारतीय को राष्ट्रहित में योगदान हेतु प्रेरित करने वाला अभिमान है। कार्यकर्ताओं के साथ इसे सुनना आत्मीय व

उत्साहजनक अनुभव रहा। प्रधानमंत्री के मन की बात को भाजपा जिला अध्यक्ष श्री रत्नेश सोनकर पूर्व विधानसभा के सुभाष चंद्र बोस मंडल के बूथ 11 में, राज्यसभा सांसद श्रीमती सुमित्रा वाल्मीकि ने उत्तर विधानसभा के आचार्य श्री विद्यासागर मंडल के बूथ क्रमांक 88 में, सांसद श्री आशीष दुबे एवं प्रदेश कोषाध्यक्ष श्री अखिलेश जैन ने उत्तर के वितेकानंद मंडल के बूथ 231 में, महापौर श्री जगतबहादुर सिंह अन्वु ने पश्चिम मंडल अंतर्गत वार्ड के बूथ 110 में, विधायक श्री अशोक रोहाणी ने कैंट विधानसभा के वीर सावरकर मंडल के बूथ 36 में, विधायक श्री अमिलाष पांडे ने उत्तर के दीनदयाल मंडल अंतर्गत वार्ड के बूथ में, नगर निगम अध्यक्ष श्री रिकू विज ने छत्रपति शिवाजी मंडल के बूथ में कार्यकर्ताओं एवं स्थानीय जनों के साथ सुना। मन की बात कार्यक्रम को पूर्व मंत्री शरद जैन, अंचल सोनकर, हरेंद्रजीत सिंह बख्खू, पूर्व महापौर प्रभात साहू, पूर्व अध्यक्ष जीएस ठाकुर, सदानंद गोडबोले, रत्नांत गोडबोले, डॉ. जितेंद्र जामदार, शरद अगवाल, दीवान्तर बैनारी, राममूर्ति मिश्रा, अरविन्द पाठक, महामंत्री पंकज दुबे, रजनीश यादव, अश्वनी पर्रौपे के साथ सभी जिला प्राधिकारियों, मंडल अध्यक्षों ने बूथ समिति के सदस्यों के साथ बूथ में सुना।

## ग्राम पंचायत बम्हनी में स्थापित की गई 51 फिट की प्रतिमा

## देवी प्रतिमा के दर्शन करने उमड़ रहे श्रद्धालु

बरेला। निवास मार्ग पर स्थित ग्राम पंचायत बम्हनी में स्थापित मध्य प्रदेश की सबसे ऊंची 51 फिट निर्मित मां दुर्गा की प्रतिमा के दर्शन के लिए श्रद्धालुओं का तांता लगा हुआ है। यहाँ पर विराजमान 51 फीट ऊंची मां दुर्गा के दर्शन के लिए दूर-दूर से श्रद्धालुओं आ रहे हैं। आयोजन समिति के रामेश्वर साहू जनपद उपाध्यक्ष ने बताया कि इस वर्ष ग्राम बमनी में माता रानी की 51 फीट ऊंची विशालकाय प्रतिमा स्थापित की गई है माता रानी के दर्शनों के लिए भक्तों की लाइन लगी हुई है। यहाँ पर आसपास व दूर दराज एवं दूसरे जिले से दसनाथी माता रानी के दर्शनों के लिए आ रहे हैं। यहाँ पर आ रहे सभी श्रद्धालुओं के लिए सभी प्रकार की व्यवस्थाएँ की गई हैं आयोजन समिति ने सभी श्रद्धालु भक्तों से



माता रानी के दर्शन कर पुण्य लाभ अर्जित करने की अपील की है।



# मैहर मेला में उमड़ा भक्तों का सैलाब, सप्तमी पर 1 लाख से ज्यादा श्रद्धालुओं ने किए दर्शन



मैहर/सतना।



से अधिक श्रद्धालुओं द्वारा माँ शारदा माता का दर्शन और पूजा-अर्चना की जा चुकी थी। देर रात तक यह आँकड़ा और बढ़ गया था। मेले परिसर में भक्तों की लंबी-लंबी कतारें देखी गईं, जो माता के प्रति उनकी अटूट आस्था को दर्शाती हैं।

## माँ कालरात्रि की विशेष पूजा-अर्चना

सप्तमी के दिन दुर्गा माता के सातवें स्वरूप माँ कालरात्रि की विधि-विधान पूर्वक पूजा-अर्चना कर भक्तों ने आशीर्वाद प्राप्त किया। इस दौरान मैहर स्थित शारदा माता मंदिर परिसर में कई



श्रद्धालुओं ने कन्या पूजन कर उन्हें भोजन कराया, साथ ही ब्राह्मणों, निश्कत जनों और गरीब-असहायों को भोजन कराकर वस्त्र और दक्षिणा वितरित की। मंदिर में जहां देवी गीतों की धूम मची हुई है, वहीं चारों ओर 'शारदा माँ' के जयकारों से पहाड़ी गुंजायमान हो रही है।

## सतना जिले में दुर्गा उत्सव की धूम

मैहर के साथ ही सतना शहर सहित पूरे जिले में दुर्गा उत्सव के कार्यक्रमों की भारी धूम मची हुई है। जगह-जगह कन्या



पूजन, कन्या भोजन, भंडारा और प्रसाद वितरण जैसे कार्यक्रम आयोजित किए जा रहे हैं। दुर्गा प्रतिमा स्थापना स्थलों पर सुबह और शाम की पूजा-आरती के साथ ही दुर्गा चालीसा, दुर्गा सप्तशती पाठ और बीज मंत्र जाप के कार्यक्रम नियमित रूप से चल रहे हैं। इसके अलावा, देवी भक्त जगताता कार्यक्रम भी आयोजित कर रहे हैं। सतना शहर में कई स्थानों पर चल रहे डांडिया और गरबा कार्यक्रमों में बच्चों से लेकर बुजुर्गों तक सभी देवी माँ के गीतों पर झूम-झूमकर थिरकते हुए नवदुर्गा की आराधना कर रहे हैं।

## अपराध एवं अपराधियों पर नियंत्रण हेतु मैहर पुलिस का नाईट कॉम्बिंग ऑपरेशन

मैहर। पुलिस अधीक्षक मैहर अक्वथ प्रताप सिंह के निर्देश पर दिनांक 27-28/09/25 की रात्रि में अपराधियों की धरपकड़ हेतु कॉम्बिंग गस्त (नाईट कॉम्बिंग ऑपरेशन) का आयोजन किया गया। इस ऑपरेशन के दौरान, समस्त थाना/पोस्टों के अधिकारियों और कर्मचारियों ने अधिक पुलिस बल के साथ धरपकड़ करते हुए लंबे समय से फरार चल रहे 22 स्याह/गिरफ्तारी वॉरंट तामील कराए। गस्त के दौरान 18 गिरफ्तारी बंदनाश, 29 गुंजा बंदनाश एवं जेल से रिहा 02 अपराधियों को वैक किया गया। इन सभी को मीडिया में अपराध एवं अपराधिक गतिविधियों से दूर रखने की सख्त हिदायत दी गई। साथ ही होटल/दाबा एवं सार्वजनिक स्थानों की वैकिंग की गई और रात्रि में बेवजह रूमने वाले/सिद्धि व्यक्तियों से पूछताछ कर अनावश्यक व घूमने की समझाव दी गई।

# एसडीएम बंगले के ठीक सामने नायब तहसीलदार की पत्नी से लाखों की लूट



सतना।

नागौद थाना क्षेत्र अंतर्गत एसडीएम बंगले के ठीक सामने रविवार की सुबह करीब साढ़े 6 बजे नायब तहसीलदार राजेंद्र मांझी की पत्नी श्रीमती शशिप्रभा मांझी रोजाना की तरह सुबह करीब साढ़े 6 बजे मॉर्निंग वॉक के लिए अपने घर से बाहर निकलीं। जैसे ही वह बंगले से बाहर आई, बाइक सवार



दो युवक उनका पीछा करने लगे। बताया गया है कि जब श्रीमती मांझी एसडीएम बंगले के सामने से गुजर रही थीं, तो बाइक सवार दोनों युवकों ने उतरकर उनसे बातचीत शुरू कर दी। युवकों ने पूछा कि क्या आप माता के दर्शन के लिए जा रही हैं। इसके बाद उन्होंने दो पत्ते उनके हाथ में

पकड़ते हुए कहा कि 25 कदम चलने के बाद इसमें आपको माता के दर्शन होंगे। लुटेरे युवकों ने उनसे सभी जेवर उतारकर पर्स में रखने के लिए कहा। कुछ देर बाद युवकों ने झपट्टा मारकर श्रीमती मांझी से जेवरत लूट लिए और बाइक पर सवार होकर फरार हो गए।

पकड़ते हुए कहा कि 25 कदम चलने के बाद इसमें आपको माता के दर्शन होंगे। लुटेरे युवकों ने उनसे सभी जेवर उतारकर पर्स में रखने के लिए कहा। कुछ देर बाद युवकों ने झपट्टा मारकर श्रीमती मांझी से जेवरत लूट लिए और बाइक पर सवार होकर फरार हो गए।

# चाकघाट वृत्त में अवैध मंदिरा के खिलाफ की गई कार्रवाई

## आबकारी टीम ने 1.72 लाख रुपए का महुआ लाहन किया जब्त

रीवा।

आबकारी टीम ने वृत्त चाकघाट में अवैध मंदिरा के विरुद्ध कार्यवाही करते करीब 11 प्रकरणों पर आबकारी अधिनियम के तहत कार्रवाई करते हुए 1 लाख 72 हजार रुपए का महुआ लाहन और हाथ भू मंदिरा जन्म की है। बताया गया कि कार्रवाई में बाबूपुर खडारी में अमृत लाल मांझी के मकान से 440 किलोग्राम महुआ लाहन, मनबधिया मांझी के मकान से 220 किलोग्राम महुआ लाहन, छोटकी मांझी के कब्जे से 140 किलोग्राम महुआ लाहन, रजौआ मांझी के रिहायशी मकान से 140 किलोग्राम महुआ लाहन, रानी मांझी के रिहायशी



मकान से 40 किलोग्राम महुआ लाहन, प्रभा मांझी के रिहायशी मकान से 100 किलोग्राम महुआ लाहन, गीता मांझी के मकान से 60 किलोग्राम महुआ लाहन, रनियां

मांझी के रिहायशी मकान से 100 किलोग्राम महुआ लाहन तथा 04लीटर हाथ भट्टी मंदिरा जन्म की। इसी तरह ग्राम अंजोरा में आशा मांझी के मकान से 300 किलोग्राम

महुआ लाहन, रामरती मांझी से 180 किलोग्राम महुआ लाहन तथा चाकघाट में खुशबू देवी साकेत के मकान से 02 लीटर हाथ भट्टी मंदिरा जन्म आबकारी अधिनियम के तहत कार्रवाई की गई है। सहायक आबकारी आयुक्त रीवा द्वारा बताया गया कि अवैध मंदिरा के परिवहन, निर्माण विक्रय के विरुद्ध यह कार्यवाही लगातार जारी रहेगी। कार्यवाही में आबकारी उपनिरीक्षक अश्विषेक त्रिपाठी, आशीष शुक्ला आरक्षक- महेंद्र सिंह, वेदप्रकाश तिवारी, अखिलेश शुक्ला, आदित्य सिंह, अतुल बागरी, शुभम द्विवेदी, नगर सैनिक मनोज द्विवेदी, आरती साकेत की महत्वपूर्ण भूमिका रही।

# बाइक को बचाने की कोशिश में अनियंत्रित हुई यात्री बस

बाल-बाल बची डेढ़ दर्जन यात्रियों की जान, कई यात्री घायल

पुलिस अनुभाग के भगवां थाना क्षेत्र में ग्राम पनवारी के पास बीती शाम एक यात्री बस बाइक को बचाने के चक्कर अनियंत्रित होकर पलट गई। घटना के वक्त बस में करीब डेढ़ दर्जन यात्री सवार थे, लेकिन गनीमत रही कि हादसे में कोई जनहानि नहीं हुई। ज्यादातर यात्रियों को मामूली चोटें आईं, जिन्हें इलाज के लिए घुवारा के अस्पताल में भर्ती कराया गया। प्राप्त जानकारी के मुताबिक छतरपुर से रामटौरिया जा रही नंदा ट्रांसपोर्ट कंपनी की बस के सामने पनवारी के पास अचानक एक बाइक आ गई, जिसे बचाने की कोशिश में चालक का नियंत्रण बस से हट गया और बस सड़क किनारे जाकर पलट गई। घटना के वक्त बस में



घुवारा अस्पताल पहुंचाया। कुछ यात्रियों को गंभीर चोटें भी आई हैं, जिनका इलाज जारी है। शेष को प्राथमिक उपचार के बाद रवाना कर दिया गया।

# रेल्वे स्टेशन के रैक प्वाइंट पर हुआ हादसा

## करंट की चपेट में आया ट्रक चालक बुरी तरह झुलसा

हरपालपुर।

बीती शाम रेल्वे स्टेशन के रैक प्वाइंट पर एक मालगाड़ी के माल को ट्रक में लोड किया जा रहा था तभी ट्रक चालक विद्युत लाइन की चपेट में आकर बुरी तरह झुलस गया। हादसे के बाद आनन-फानन में चालक को स्थानीय अस्पताल ले जाया गया लेकिन हालत गंभीर होने के चलते उसे झांसी रेफर कर दिया गया। प्राप्त जानकारी के मुताबिक घायल ट्रक चालक का नाम नारायणदास पुत्र किशोरी पाल है, जिसकी उम्र 32 साल है और वह टीकमगढ़ जिले के लारीन गांव का रहने वाला है। हादसे की खबर मिलने के बाद चालक के परिजन भी हरपालपुर पहुंचे, जो बाद में उसे लेकर झांसी रवाना हुए।



स्थानीय लोगों ने बताया कि हादसे के बाद मामले को दबाने का प्रयास किया जा रहा था, जिसके चलते परिजनों और पुलिस को तुरंत सूचना नहीं गई। इसके अलावा मालिकों के मनमानी रवैये के कारण अक्सर इस तरह के हादसे होते हैं। उनकी सुरक्षा के लिए यहां कोई इंजाम नहीं किए गए हैं।

हुआ तो पुलिस और परिजनों को सूचना दे दी गई। रैक प्वाइंट पर काम करने वाले कुछ मजदूरों ने नाम न छपने की शर्त पर बताया कि ट्रक चालक को दुर्गा मंदिरा के अंदर जाकर पूजा करने की बात को लेकर जाति सूचक शब्दों से अपमानित करते हुए मां बहन गंदी गंदी गालिया देकर जान से मारने की धमकी दिये एवं सार्वजनिक मंदिर में पूजा करने से मना करने की रिपोर्ट पर धारा- 296, 351(2), 3 (क) नारिकर अधिकार संरक्षण अधिनियम 1955 का अपराध पंजीबद्ध कर विवेचना में लिया गया।

इन्का कहना है - रात के वक्त एक ट्रक चालक करंट की चपेट में आकर घायल हुआ है, उसे प्राथमिक उपचार के बाद नाजुक हालात के चलते हमने रेफर कर दिया था। डॉ. समर्थ गुप्ता प्राथमिक स्वास्थ्य केन्द्र, हरपालपुर

# त्यौहार से पहले पकड़ी गई लाखों की आतिशबाजी

नौगांव। दीपावली का त्यौहार आने में अभी काफी वक्त है लेकिन त्यौहार से पहले कुछ गुनाफाखोर आतिशबाजी का अवैध भंडारण करने में जुट गए हैं। इसकी भनक लगने के बाद पुलिस ने भी कमर कसते हुए ऐसे लोगों के विरुद्ध कार्रवाई का मोर्चा खोला है। नौगांव में शहर में बीते रोज पुलिस ने करीब सवा लाख कीमत की आतिशबाजी जप्त की है, जिसे अवैध तरीके से संग्रहित करके रखा गया था। प्राप्त जानकारी के अनुसार नौगांव पुलिस को नगर के रवैयासी क्षेत्र में एक व्यक्ति द्वारा आतिशबाजी सामग्रियों के अवैध संग्रह की सूचना मिली थी, जिसके आधार पर पुलिस टीम ने स्टेट बैंक के पास रहने वाले हरपालपुर पुत्र काशी प्रसाद के मकान पर छापा मारा। तलाशी में यहां 12 कट्टरों में मरी विभिन्न प्रकार की आतिशबाजी सामग्रियों मिलीं, जिसे जप्त कर लिया गया। जप्त आतिशबाजी की कीमत 1 लाख 25 हजार रुपये आंकी गई है। पुलिस ने आरोपियों को गिरफ्तार कर भारतीय न्याय संहिता एवं विस्फोटक अधिनियम के तहत मामला दर्ज किया है।

# तीन कुख्यात स्थाई वारंटियों को किया गिरफ्तार

सतना। कोलगांव पुलिस द्वारा चलाय गए विशेष 'कॉम्बिंग गस्त' अभियान के दौरान तीन कुख्यात स्थाई वारंटियों को भी गिरफ्तार किया गया। आरोपी कई अलग-अलग मामलों में लंबे समय से फरार चल रहे थे, जिनके विरुद्ध माननीय न्यायालय द्वारा स्थाई वारंट जारी किए गए थे। मुखबिरों की सूचना और सघन गस्त के चलते पुलिस इन आरोपियों को पकड़ने में सफल रही। गिरफ्तार किए गए आरोपियों के नाम मनोज जाटव पिता सरमन जाटव निवासी बजरहा टोला, पुल्लो उर्फ सत्येंद्र चौधरी पिता लाल चौधरी निवासी बजरहा टोला और सुमित वर्मा पिता पप्पू वर्मा निवासी पुरानी आबकारी के पास सतना है। इन तीनों को गिरफ्तार कर लिया गया है और इन्हें न्यायालय के समक्ष पेश किया गया।

# धूमा पुलिस ने 5 वर्षीय बच्ची के अपहरण के आरोपियों को 6 घंटे के भीतर किया गिरफ्तार

घटना में प्रयुक्त वाहन जप्त

हरिभूमि न्यूज | सिवनी।

पुलिस अधीक्षक सिवनी सुनील मेहता द्वारा जिले में घटित होने वाले सभी गंभीर अपराधों पर पूर्ण रोक लगाने हेतु सभी थाना प्रभारियों को आदेशित किया गया है। इसी कड़ी में अतिरिक्त पुलिस अधीक्षक सिवनी दीपक मिश्रा के मार्गदर्शन में और अनुविभागीय अधिकारी (पुलिस) लखनादौन श्री अपूर्व भलावी के नेतृत्व में थाना धूमा पुलिस ने महज 06 घंटों के भीतर 05 वर्षीय अपहृत बालिका को आरोपियों के कब्जे से सकुशल छुड़ाने में सफलता प्राप्त की है। घटनाप्राथीय निवासी टंकी मोहल्ला थाना धूमा द्वारा थाना उपस्थित आकर रिपोर्ट लेख कराई कि उसकी पाँच

# अपहृत को आरोपियों के कब्जे से सकुशल दस्तयाब कर परिजनों को सौंपा

वर्षीय नातिन घर के आंगन में खेल रही थी जहाँ से उसे किसी अज्ञात व्यक्ति द्वारा अपहरण कर अपने साथ ले जा लिया गया है। प्राथीयों की रिपोर्ट पर थाना धूमा में अपराध क्र. 316/2025 धारा 137(2) बीएनएस का कायम किया गया। मामले की गंभीरता एवं संवेदनशीलता को देखते हुये पुलिस अधीक्षक सिवनी द्वारा अनुविभागीय अधिकारी (पुलिस) लखनादौन के नेतृत्व में पुलिस टीम गठित की गई। पुलिस टीम द्वारा तत्काल घटना स्थल पहुंचकर अपहृत की पता तलाश शुरू की गई। हाईवे पर लगे सीसीटीवी कैमरे को खंगाला गया। दो अलग-अलग पुलिस टीम बनाकर नागपुर एवं जबलपुर रवाना किया गया। दोनों

टीमें रात भर अगता एवं आरोपी की तलाश करते रहे। साइबर टीम लगातार पुलिस टीम के सम्पर्क में रहकर तकनीकी सहयोग करती रही। मुखबिर के माध्यम से जानकारी प्राप्त हुई कि ग्राम महदेवरी का रुपेश यादव अपहृत को अपने साथ जबलपुर लेकर गया है। मुखबिर सूचना पर कार्य करते हुये पुलिस टीम द्वारा जबलपुर पुलिस से समनवय स्थापित कर स्थानीय पुलिस एवं तकनीकी सहायता को पकड़ लिया गया। आरोपी रुपेश यादव के साथ उसका भांजा यशवंत यादव भी था। आरोपियों के कब्जे से 05 वर्षीय अपहृत को सकुशल दस्तयाब कर परिजन को सौंपा गया।

# रिहायशी इलाके में घुसा मालू-ग्रामीणों ने शोर मचाकर भगाया

शहडोल। जिले के उत्तर वन मंडल अंतर्गत केशवाही वन परिक्षेत्र बलबहरा में रविवार सुबह उस समय अफरा-तफरी मच गई जब ग्रामीणों ने सड़क पार करते एक मालू को देखा। अचानक आए इस जंगली मेहमान ने पूरे गांव में दहशत का माहौल बना दिया। ग्रामीणों ने हिम्मत दिखाते हुए जोर-जोर से आवाजें लगाकर और शोर मचाकर मालू को खदेड़ दिया। यह पूरा घटनाक्रम वहां मौजूद लोगों ने मोबाइल कैमरे में कैद कर लिया, जो अब सोशल मीडिया पर तेजी से वायरल हो रहा है। प्रत्यक्षदर्शियों के अनुसार, मालू रिहायशी इलाके में कुछ देर तक इधर-उधर घूमता रहा और फिर जंगल की ओर भाग गया। हालांकि ग्रामीणों का यह कदम बेहद जोखिम भरा था, क्योंकि मालू किसी भी क्षण हमला कर सकता था। गनीमत रही कि इस दौरान कोई अप्रिय घटना नहीं हुई। घटना के बाद पूरे क्षेत्र में भय और चिंता का माहौल है। लोगों का कहना है कि पिछले कुछ महीनों से वन्यजीवों की रिहायशों इलाकों में आवाजाही बढ़ गई है, जिससे बच्चों और वनवासियों की सुरक्षा को लेकर खतरा बना हुआ है। सबसे चौकाने वाली बात यह रही कि सूचना देने के बावजूद वन विभाग की टीम मौके पर नहीं पहुंची। ग्रामीणों ने आरोप लगाया कि विभाग पूरी तरह लापरवाह और निष्किय है। स्थानीय लोगों ने मांग की है कि वन विभाग तत्काल मालू को मूवमेंट पर नजर रखे, वाश्ट बंदप और गांवों में जागरूकता अभियान चलाए, ताकि किसी बड़ी दुर्घटना से बचा जा सके। फिलहाल ग्रामीणों में यह डर बना हुआ है कि मालू दोबारा लौट सकता है।

# बेटे ने मुर्गा न मिलने पर पिता की पीट-पीटकर हत्या की

शहडोल। जिले से एक दिल दहला देने वाली वारदात ने पूरे क्षेत्र को स्तब्ध कर दिया है। सोहागपुर थाना क्षेत्र के ग्राम जमुआ में एक बेटे ने पिछले मुर्गा न मिलने की बात पर अपने ही पिता की लाठी से पीट-पीटकर हत्या कर दी। भक्ति और सद्भाव के पर्व के बीच घटी यह घटना इन्जालियत को झकझोर देने वाली है। जानकारी के अनुसार, ग्राम जमुआ निवासी सुदामा बेगा ने घर पर खाने के लिए मुर्गा बनाया था। इस दौरान उनका बेटा करण बेगा भी मुर्गा खाने की जिद करने लगा। पिता ने जब उसे मना किया, तो करण आगबलूली हो गया और गुरसे में पास में रखी लाठी से पिता पर ताबड़तोड़ वार कर दिया। वार इतने गंभीर थे कि सुदामा बेगा की मौके पर ही मौत हो गई। घटना के बाद परिवार में कोहरम मच गया। सूचना मिलते ही सोहागपुर पुलिस मौके पर पहुंची।

